

## समाचार

### सत्संग प्रवचन आयोजन में पहुंची महापौर

कोरबा 19 अगस्त 2015 –महापौर श्रीमती रेणु अग्रवाल ने आज निगम के वार्ड क्र. 41 परसाभांठा बालको में आयोजित भव्य सत्संग प्रवचन कार्यक्रम में पहुंचकर सत्संग प्रवचन का पुण्य लाभ प्राप्त किया तथा उक्त महत्वपूर्ण धार्मिक आयोजन के आयोजनकर्ता ग्रामवासियों को अपनी शुभकामनाएं देते हुए आयोजन हेतु उन्हें साधुवाद दिया।

नगर पालिक निगम कोरबा के वार्ड क्र. 41 परसाभांठा बालको में वहां के निवासियों द्वारा 16 अगस्त से 18 अगस्त तक दोपहर 3 बजे से शाम 6 बजे तक सत्संग प्रवचन कार्यक्रम का आयोजन किया गया। श्री वृन्दावन धाम से पधारे बाल व्यास आचार्य श्री संदीप कृष्ण जी महाराज के द्वारा भगवान श्रीकृष्ण जी की बाललीला पर आधारित सत्संग प्रवचन का लाभ श्रद्धालुजनों को प्रदान किया गया। महापौर श्रीमती रेणु अग्रवाल ने कार्यक्रम में अपनी उपस्थिति प्रदान करते हुए सत्संग प्रवचन का लाभ प्राप्त किया। उन्होंने इस महत्वपूर्ण धार्मिक आयोजन के लिए ग्रामवासियों तथा आयोजकगणों को अपनी शुभकामनाएं व बधाई दी। इस अवसर पर प्रदेश महिला कांग्रेस की सचिव कुसुम द्विवेदी, महिला कांग्रेस की शहर जिलाध्यक्ष सपना चौहान, पार्षद संतोष कुर्रे, पूर्व सभापति संतोष राठौर, रमा मानिकपुरी, चन्द्रिका कुर्रे, समारूलाल, सनत साहू, रिनमत सिंह, डमरूधर चौहान, उमेश कुमार, श्रीकांत मांझी आदि के साथ अन्य लोग उपस्थित थे।